

**रंगभूमी प्रयोग परिनिरीक्षण मंडळाची  
पुनर्रचना करण्याबाबत.**

**महाराष्ट्र शासन**

**पर्यटन व सांस्कृतिक कार्य विभाग**

**शासन निर्णय क्रमांक : एसपीबी-२०१५ / प्र.क्र.३६ / सां.का.१**

मंत्रालय (विस्तार), मादाम कामा मार्ग,

हुतात्मा राजगुरु चौक, मुंबई - ४०० ०३२.

दिनांक : २७ मार्च, २०१५.

**वाचा :** शासन निर्णय, पर्यटन व सांस्कृतिक कार्य विभाग, क्रमांक : एसपीबी २०१२/प्र.क्र.१३१/

सां.का.१, दि.२७.११.२०१३.

**प्रस्तावना :**

रंगमंचावर सादर होणाऱ्या प्रयोगाच्या संहितांचे पूर्व परिक्षण करण्यासाठी पोलीस अधिनियम, १९५१ मधील कलम ३३ (w) (wa) (iii) अन्वये रंगभूमी प्रयोग परिनिरीक्षण मंडळाची स्थापना झालेली आहे. रंगमंचावर सादर होणाऱ्या प्रयोगाच्या संहितांचे पूर्व परिक्षण करून सार्वजनिक करमणूकीच्या जागी प्रयोग सादर करण्यासाठी रंगभूमी प्रयोग परिनिरीक्षण मंडळाकडून योग्यता प्रमाणपत्र देण्यात येते. प्राप्त संहितांचे पूर्व परिक्षण करण्यासाठी साहित्य, कला क्षेत्रातील अनुभव / तज्ञ मान्यवरांची शासन निर्णय दि.२७.११.२०१३ अन्वये नियुक्ती करण्यात आली आहे. या मंडळाची पुनर्रचना करण्याचा शासनाने निर्णय घेतला आहे.

**शासन निर्णय :**

रंगभूमी प्रयोग परिनिरीक्षण मंडळाकडे प्राप्त संहितांचे पूर्व परिक्षण करून योग्यता प्रमाणपत्र देण्यासाठी प्रचलित मंडळावरील अध्यक्ष व सर्व सदस्यांची नियुक्ती रद्द करून संपूर्ण मंडळाची पुनर्रचना करण्यात येत आहे. या मंडळावर आता शासन नव्याने अध्यक्ष व सदस्यांची नियुक्ती करीत असून या नवनियुक्त अध्यक्ष व सदस्यांची नावे पुढीलप्रमाणे आहेत :

अ.क्र.	सदस्यांचे नांव	पद	अ.क्र.	सदस्यांचे नांव	पद
१	श्री. अरुण नलावडे	अध्यक्ष	१८	श्री. अशोक समेळ	सदस्य
२	श्री. प्रसाद कांबळी	सदस्य	१९	श्री. अमित बैचे	सदस्य
३	श्री. मनोहर जोशी	सदस्य	२०	श्री. पंकज मिठभाकरे	सदस्य
४	श्रीमती विनिता पिंपळखरे	सदस्य	२१	श्री. गिरीष भुतकर	सदस्य
५	श्री. दिगपाल लांजेकर	सदस्य	२२	श्री. सतिश शेंडे	सदस्य
६	श्री. शिवराज कुलकर्णी	सदस्य	२३	श्रीमती फैय्याज शेख	सदस्य
७	श्रीमती मानसी मागीकर	सदस्य	२४	श्री. पुरुषोत्तम लेले	सदस्य
८	अॅड. आनंद देशपांडे	सदस्य	२५	श्रीमती अश्विनी गिरी	सदस्य
९	श्री. प्रसाद ठोसर	सदस्य	२६	श्री. सुरेश खरे	सदस्य
१०	श्री. सुरेश गायधनी	सदस्य	२७	श्री. अनिल सदानी	सदस्य

११	श्री. विवेक गरुड	सदस्य	२८	श्रीमती वर्षा अदलजा	सदस्य
१२	डॉ. दयानंद नाईक	सदस्य	२९	श्रीमती स्मिता शरद भोगले	सदस्य
१३	श्री. अमित मराठे	सदस्य	३०	श्री. अभय खडपकर	सदस्य
१४	डॉ. कमलेश महाजन	सदस्य	३१	श्री. मिलिंद टिकेकर	सदस्य
१५	श्री. निलकंठ वाघमारे	सदस्य	३२	श्री. पनंद जोशी	सदस्य
१६	श्री. अवधुत सप्रे	सदस्य	३३	प्रा. विजयकुमार तरणेकर	सदस्य
१७	श्री. विवेक आपटे	सदस्य	३४	श्रीमती दक्षायनी बोपार्डीकर	सदस्य

२. मंडळावरील सदस्यांची नियुक्ती या शासन निर्णयाच्या दिनांकापासून ३ वर्षांच्या कालावधीपर्यंत राहिल. ३ वर्ष संपल्यानंतर पुढील नियुक्ती होईपर्यंत या मंडळाचे अध्यक्ष व सर्व सदस्य यांची नियुक्ती हंगामी स्वरूपाची राहिल.

३. मंडळाच्या अध्यक्षांना रु.१५,०००/- दरमहा आणि सदस्यांना प्रत्येकी रु.२,५००/- दरमहा इतके मानधन प्रदान करण्यास शासन याद्वारे मंजूरी देत आहे.

४. शासन निर्णय, वित्त विभाग, क्रमांक: प्रवास-१०१०/प्र.क्र.२/सेवा-५, दि.०३.०३.२०१० नुसार मंडळावर नियुक्त केलेल्या अशासकीय सदस्यांना रु.८९००/- व त्याहून अधिक ग्रेड वेतन असणाऱ्या शासकीय कर्मचाऱ्यांच्या दराने प्रवास भत्ता व दैनिक भत्ता अनुज्ञेय असेल, मात्र त्यांना विमान प्रवास आणि रेल्वेच्या वातानुकूलीत प्रथम वर्गाचा प्रवास अनुज्ञेय असणार नाही.

५. शासन निर्णय, वित्त विभाग, क्रमांक: बैठक-२०१२/प्र.क्र.१/सेवा-५, दि.२४.०५.२०१२ मधील तरतुदीनुसार उपरोक्त सदस्यांना बैठक भत्ता अनुज्ञेय राहिल.

६. मराठी, हिंदी या भाषां व्यतिरिक्त इतर भाषांतील मनोरंजन प्रयोगाच्या प्राप्त संहितांचे परिक्षण करण्यासाठी आवश्यकतेनुसार मानसेवी परीक्षकांची नियुक्ती करण्याचा अधिकार मंडळास राहिल.

७. सार्वजनिक मनोरंजनाच्या जागा (सिनेमा व्यतिरिक्त) आणि मेळे व तमाशे धरून, सार्वजनिक मनोरंजनाचे प्रयोग यांना अनुज्ञप्ती देणे व त्यांच्यावर नियंत्रण ठेवणे नियम १९६० व सार्वजनिक मनोरंजनाच्या जागा (सिनेमा व्यतिरिक्त) आणि मेळे व तमाशे धरून, सार्वजनिक मनोरंजनाचे प्रयोग यांना अनुज्ञप्ती देणे व त्यांच्यावर नियंत्रण ठेवणे (९ वी सुधारणा) नियम १९७४ मधील तरतुदीस अनुसरून मंडळाने योग्यता प्रमाणपत्र देण्याची कार्यवाही करावी.

८. मंडळाच्या अध्यक्षांनी मंडळाच्या नियमानुसार आवश्यक त्या बैठका आयोजित कराव्यात. सर्वसाधारण बैठकीच्या बाबतीत किमान १५ दिवस आधी व विशेष बैठकीच्या संदर्भात किमान ४ दिवस आधी सचिवाने सर्व सदस्यांना बैठकीची पूर्वसूचना द्यावी.

९. मंडळाच्या प्रत्येक बैठकीसाठी किमान १/३ सदस्यांची गणपूर्ती आवश्यक राहिल. गणपूर्ती अभावी मंडळाची बैठक होऊ शकत नसेल तेव्हा ती बैठक तहकूब होईल आणि ती तहकूब बैठक त्याच दिवशी त्याच स्थळी अर्धा तासाने भरविण्यात येईल. या तहकूबीच्या सभेला गणपूर्ती आवश्यक नाही.
१०. जर कोणत्याही बैठकीला अध्यक्ष उपस्थित राहू शकले नाहीत तर, उपस्थित असलेले सदस्य त्यांच्यापैकी एका सदस्याला बैठकीचे अध्यक्ष म्हणून निवडू शकतील.
११. सचिव, रंगभूमी प्रयोग परिनिरीक्षण मंडळ हे या मंडळाचे सदस्य सचिव असतील.
१२. मंडळाने केलेल्या कामाचा वार्षिक अहवाल शासनास सादर करावा.
१३. मंडळाच्या अध्यक्ष व सदस्यांच्या मानधनास वित्त विभागाच्या अनौपचारिक संदर्भ क्र.३३६/व्यय-१४, दि.३.११.२०११ अन्वये प्राप्त सहमतीनुसार मान्यता देण्यात येत आहे. यासाठी होणारा खर्च “२२०५ कला आणि संस्कृती (०२) (०१) राज्य रंगभूमी प्रयोग परिनिरीक्षक मंडळाचे कार्यालय (२२०५ १३८३), २८ व्यावसायिक सेवा मागणी क्रमांक झेडडी-२” या लेखाशीर्षाखालील त्या-त्या वर्षी उपलब्ध होणाऱ्या तरतूदीमधून भागविण्यात यावा.

सदर शासन निर्णय हा महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा संकेतांक क्रमांक २०१५०३२६१४४३३७१२२३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( संजय पां. भोकरे )

उप सचिव, महाराष्ट्र शासन

प्रति,

१. सचिव, रंगभूमी प्रयोग परिनिरीक्षण मंडळ, मुंबई.
२. महालेखापाल (लेखा व अनुज्ञेयता) महाराष्ट्र - १, मुंबई.
३. महालेखापाल (लेखा परीक्षा) महाराष्ट्र - १, मुंबई.
४. अधिदान व लेखाधिकारी, मुंबई.
५. निवासी लेखा परीक्षा अधिकारी, मुंबई.
६. वित्त विभाग, मंत्रालय, मुंबई.
७. मा.मंत्री, सांस्कृतिक कार्य यांचे खाजगी सचिव, मंत्रालय, मुंबई.
८. रंगभूमी प्रयोग परिनिरीक्षण मंडळ नवनियुक्त सर्व सदस्य (मंडळामार्फत)
९. निवड नस्ती.